

## बैठक कार्यवाही विवरण

माननीय राज्यमंत्री शिक्षा (स्वतंत्र प्रभार) प्रारम्भिक एवं माध्यमिक शिक्षा द्वारा प्रदत्त निर्देशानुसार CLICK (Computer Literacy Initiative for Comprehensive Knowledge) योजनान्तर्गत गठित राज्य स्तरीय संचालन समिति की बैठक अद्योहस्ताक्षरकर्ता की अध्यक्षता में दिनांक 24.09.2020 को बैठक आयोजित की गई। उक्त बैठक में निम्नांकित अधिकारी/प्रतिनिधिगण उपस्थित रहे :-

1. श्री इन्द्र जीत सिंह, उपायुक्त-तृतीय, रा.स्कू.शि.प., जयपुर।
2. श्री सोमदत्त दीक्षित उपायुक्त-प्रथम, रा.स्कू.शि.प., जयपुर।
3. श्री मोटाराम भादु, उपनिदेशक मॉडल स्कूल रा.स्कू.शि.प., जयपुर।
4. श्री दीपक कुमार मूण्ड, उपनिदेशक-आईसीटी, रा.स्कू.शि.प., जयपुर।
5. श्री रामेश्वर बिजारणियां एडीईओ संयुक्त निदेशक कार्यालय जयपुर
6. श्री हिमांशु गुप्ता नोडल क्लिक प्रतिनिधि, आर.के.सी.एल.
7. श्री नरेन्द्र धायल प्रतिनिधि, आर.के.सी.एल.
8. श्री कुम्भाराम चौधरी, प्रधानाचार्य स्वामी विवेकानन्द मॉडल स्कूल, निवाई, टोंक।
9. श्री जितेन्द्र शर्मा प्रतिनिधि, आई.टी.जी.के. ज्ञान केन्द्र
10. श्रीमती शिवानी सिंह प्रतिनिधि, आई.टी.जी.के. ज्ञान केन्द्र

उक्त बैठक में निम्नानुसार बिन्दुओं पर चर्चा की गई :-

1. आरकेसीएल प्रतिनिधि द्वारा बताया गया कि वर्ष 2017-18 में योजना के प्रति विद्यालय व विद्यार्थियों का रुझान उत्साहवर्धक रहा, किन्तु उत्तरोत्तर वर्षों में योजना अपनाने वाले विद्यालयों व विद्यार्थियों की संख्या में कमी आई है। योजनान्तर्गत पाठ्यक्रम पूरा करने वाले विद्यार्थियों को प्रमाण पत्र जारी किये गये हैं। शिक्षा विभाग स्तर से सघन मानिट्रिंग की जानी अपेक्षित है एवं दिशा-निर्देश विद्यालयों को जारी करने का आग्रह किया गया।
2. आईटीजीके प्रतिनिधि द्वारा अवगत करवाया गया कि संस्था प्रधान स्थानान्तरण के साथ ही विद्यालय एवं आईटीजीके के मध्य सम्पन्न एमओयू की पालना विद्यालय स्तर से प्रभावी रूप से नहीं की जाती है एवं पाठ्यक्रम पूर्णता में बाधा आती है। विद्यालय प्रशासन द्वारा योजना संचालन के परिप्रेक्ष्य में आईटीजीके को पूर्ण शुल्क का भुगतान भी नहीं किया जाता है।
3. संस्था प्रधान प्रतिनिधि द्वारा बताया गया कि योजना विद्यार्थियों के लिये बहुत की लाभकारी है, किन्तु विद्यालय प्रशासन एवं संस्था प्रधान की रुचि पर निर्भरता अधिक है। अतः राज्य स्तर से बाध्यकारी निर्देश जारी किये जाने का आग्रह किया गया।
4. उपनिदेशक मॉडल स्कूल द्वारा अवगत करवाया गया कि आईटीजीके द्वारा संबंधित विद्यालय में कम्प्यूटर लैब के सामान्य संचालन एवं रखरखाव में भी सहयोग किया जाना चाहिए, परन्तु कम्प्यूटर लैब में आईटीजीके के पोस्टर एवं अन्य प्रचार-प्रसार सामग्री न लगाई जायें।
5. उपनिदेशक आईसीटी एवं आरकेसीएल प्रतिनिधि ने महिला बाल विकास विभाग द्वारा महिलाओं हेतु संचालित निशुल्क कम्प्यूटर प्रशिक्षण योजना से क्लिक योजना को जोड़ने का सुझाव दिया।
6. योजना के दिशा-निर्देश में विद्यार्थियों की संख्या के अनुपात में अनुदेशक लगाये जाने के बिन्दु पर आईटीजीके प्रतिनिधि द्वारा शिथिलता प्रदान करने का आग्रह किया गया।
7. कक्षा 11 एवं 12 के विद्यार्थियों को भी क्लिक योजना में जोड़ने का सुझाव बैठक के दौरान प्राप्त हुआ।